

حضرت علی کرم اللہ وجہہ، کے فتاویٰ اور فیصلے

ڈاکٹر محمد میاں صدیقی ☆

سیدنا حضرت علی "سید البشر" افضل الرسل حضرت محمد صلی اللہ علیہ وآلہ وسلم کے پروردہ اور تربیت یافتہ، تحصیل علم اور کسب کمال کی فطری صلاحیت سے مالا مال تھے، کتب نبوت سے جو فیض انہوں نے پایا وہ بہت کم لوگوں کا حصہ بن سکا۔

زبان نبوت نے خود اس بات کی گواہی دی اور فرمایا: تم میں سب سے بہتر فیصلے کرنے والے علی ہیں۔ دو فریقوں کے درمیان نژادعات اور مقدمات کا سچھ فیصلہ کرنا اور واقعہ کی تہ نک پہنچنا بہت مشکل کام ہے۔ اس وصف میں پوری جماعت صحابہ میں کوئی آپ کا ہم سر نہ تھا۔ نبی اکرم صلی اللہ علیہ وآلہ وسلم بہت سے موقع پر قضا کی خدمت آپ کے سپرد فرماتے۔ یہن کے لوگ جب اسلام لائے تو آپ نے حضرت علی "کو وہاں کا قاضی بناؤ کر بھیجا۔

حضرت عبد اللہ بن مسعود رضی اللہ عنہ، جن پر نقہ خنی کا مدار ہے اور جنہیں علماء نے فقیر الامت کے لقب سے نوازا، وہ حضرت علی "ہی کے فیض یافتہ تھے۔

فہم قرآن اور اس کے نصوص سے احکام و مسائل کے استنباط کا خاص ملکہ رکھتے تھے۔ اکابر صحابہ محل و مشکل آیات قرآن کی توضیح و تشریح اور فقیہ مسائل میں آپ سے رجوع کرتے تھے۔

حضرت عمر فاروق رضی اللہ عنہ جو بذات خود مجتہد اور امام نقہ تھے لیکن اس کے باوجود بہت سے اہم فقیہی مسائل اور بعض پیچیدہ مقدمات میں حضرت علی سے رجوع کرتے تھے۔

اپنے دورِ خلافت میں حضرت عمر فاروق رضی اللہ عنہ فرمایا کرتے تھے کہ: جب مسجد میں، یا کسی مجلس میں علی موجود ہوں تو خبردار نہ کوئی شخص فتویٰ دے اور نہ کسی بحث کا فیصلہ

☆ صدر شعبہ طوم القرآن والمریٹ، اوارہ تحقیقات اسلامی، اسلام آباد

کرے۔

ان چند تمہیدی کلمات کے بعد حضرت علی کرم اللہ وجہہ، کے چند تاریخ ساز فتاویٰ اور
فیصلے ہیہ قارئین ہیں:
ذخیرہ اندوزی کرنے والے کی سزا:

ایسا نص وارد نہیں ہوا جس میں ذخیرہ اندوزی کرنے والے کے لئے کوئی خاص سزا مقرر کی
گئی ہو۔ اس لئے ایسے شخص کو تعریری سزا دی جائے گی یعنی قاضی (عدالت) ایسی سزا مقرر کرے
گا جو اسے اور دوسروں کو اس قبیح حرکت سے روک دینے والی ہو۔

حضرت علی "ذخیرہ اندوزی کے سخت خلاف تھے جو آپ کے اس قول سے کہ "احکام
کرنے والا گنگار اور ملعون ہے، پوری طرح واضح ہے۔ اس لئے آپ ذخیرہ اندوزی کرنے والوں
کو سخت ترین سزا کیں دیتے تھے۔

ابن ابی شیبہ نے مصنف میں روایت کی ہے کہ حضرت علی رضی اللہ عنہ کو اطلاع ملی کہ
فلان تاجر نے ایک لاکھ درہم خرچ کر کے اشیا خوردنی کا ذخیرہ کر لیا ہے۔ آپ نے حکم دیا کہ
پورے ذخیرہ کو آگ لگادی جائے۔

عبد الرحمن بن قیس سے روایت ہے: "جیش نے مجھے بتایا کہ حضرت علی رضی اللہ عنہ
نے سواد کوفہ میں میرے کھلیانوں کو آگ لگادی تھی جن میں میں نے اناج کا ذخیرہ کیا تھا، اس کا
کہنا تھا کہ اگر یہ کھلیان فتح جاتے تو اسے اس قدر منافع ہوتا جس قدر اہل کوفہ کو بیت المال سے
عطیات ملتے تھے۔ (۱)

بخاری زمین کی آباد کاری

تعریف:

موات سے مراد ایسی اراضی ہیں جن سے کسی قسم کا بھی کوئی فائدہ نہ اٹھایا جا رہا ہو۔ اور
احیا سے مراد ایسی اراضی کو ناکارہ پن سے نکال کر کار آمد بناتا ہے۔

کسی قسم کی بخار اراضی کی آباد کاری جائز ہے؟

جس شخص کو کوئی بخار زمین ہاتھ آئے تو اس کے لئے اسے آباد کرنا جائز ہے۔ ایسی زمین

کی دو حالتوں میں سے ایک حالت ہوگی:

(الف) یہ کسی شخص کی ملکیت نہیں ہوگی۔ ایسی صورت میں اسے آباد کرنے والا اس کا مالک ہو جائے گا اور اس کے معاوضے میں کچھ دینا نہیں پڑے گا۔ حضرت علی رضی اللہ عنہ منبر پر دوران خطبہ فرمایا کرتے تھے "لوگو! جس نے کوئی بخوبی زمین آباد کی وہ اس کی ملکیت ہو گئی۔" (۵۰۰)

(ب) یہ کسی کی شخصی ملکیت تو ہو لیکن مالک کی عدم توجیہ سے غیر آباد ہو گئی ہو۔ ایسی صورت میں اسلامی سلطنت کے کسی بھی شری کے لئے اسے آباد کرنا جائز ہو گا۔ ایک شخص نے حضرت علی رضی اللہ عنہ سے عرض کیا: "میں ایک بخوبی اور غیر آباد زمین پر گیا جس کے مالک اس کی آباد کاری کی الجیت سے عاجز تھے میں نے اس زمین کو سیراب کرنے والی نہرس بنائیں اور فصل بو دی۔" یہ سن کر آپ نے فرمایا "اس کی پیداوار کو مزے سے کھاؤ تم نے ایسا کر کے اصلاح کی ہے۔ فساد نہیں چیلے گا ہے، تم نے تعمیر کی ہے تجزیب نہیں کی۔" حضرت علی " نے قول پاری تعالیٰ کو دلیل بنایا ہے: ان الارض لله يورتها من يشاء من عباده (الاعراف - ۱۲۸) (ساری زمین اللہ کی ملکیت ہے، اللہ اپنے بندوں میں سے جسے چاہتا ہے اس کا وارث بناتا ہے) امام باقر کا قول ہے۔ ہم نے حضرت علی " کے خط میں مندرجہ بلا آیت قرآنی کا آخری حصہ "والعاقبة للمعتقلین۔ (اور انعام کی بھلائی ان لوگوں کے لئے ہے جو پرہیزگار ہیں) بھی لکھا ہوا پایا ہے، اس میں یہ بھی درج ہے: "اگر کوئی شخص زمین کو چھوڑ کر اسے نقصان پہنچائے اور اس کے بعد کوئی اور مسلمان اسے لے کر آباد یا درست کرے تو وہ اس زمین کا اس شخص سے بہٹک کر خدا رہو گا جو اسے چھوڑ گیا تھا۔" (۲)

اختلاس: اچک لینا

تعریف:

کسی شخص کو ذرا غافل پا کر اس کی کسی چیز کو کھلم کھلا اچک کر لے بھاگنا اختلاس کہلاتا ہے۔

اس کی سزا:

اختلاس چوری نہیں ہے اس لئے اس فعل کے مرکب کا ہاتھ نہیں کالانا جائے گا۔ حضرت

علی رضی اللہ عنہ سے جھپٹا مار کر کوئی چیز لے بھائے کے بارے میں پوچھا گیا تو آپ نے فرمایا۔
تیہ کھلم کھلا خباثت اور فساد ہے۔ اس میں قطع یہ نہیں ہے۔ ایک شخص نے کسی کا کپڑا اچک لیا
اسے کپڑ کر حضرت علیؓ کے پاس لایا گیا تو اس نے کہا میں تو اس کے ساتھ مذاق کر رہا تھا۔
حضرت علیؓ نے اس سے پوچھا کہ تو اسے (کپڑے کے مالک کو) جانتا ہے؟ اس نے اثبات میں
جواب دیا جس پر آپ نے اسے چھوڑ دیا۔ خلاصؓ سے روایت ہے کہ حضرت علیؓ جھپٹا مار کر چیز
لے بھائے میں قطع یہ کا حکم نہیں دیتے تھے، لیکن خفیہ طور پر کوئی چیز چرا لینے پر ہاتھ کا ث دیتے
تھے۔ (۳)

عنی: بغاؤت سرکشی

تعریف:

مسلمانوں کے ایک گروہ کا جو طاقت و قوت والا ہو، امام (امیر المؤمنین) کے خلاف اس
عمدے سے اس کی علیحدگی کا مطالبہ لے کر اور اس مطالبے میں اپنے آپ کو حق بجانب تصور
کرتے ہوئے اٹھ کردا ہونا۔ عنی کھلاتا ہے۔ اگر اس گروہ کے پاس (افراد اور اسلحہ کی صورت میں)
طاقت اور قوت نہ ہو تو یہ باغی نہیں کھلاتے گا بلکہ معمول کے مجرموں کا گروہ ہو گا۔ ابن ملجم نے
حضرت علیؓ کو زخمی کر دیا تھا تو آپ نے اپنے بیٹے حسنؓ سے کہا تھا: "اگر میرے زخم تھیک ہو گئے
اور میں نئی ٹھیکی تو پھر اس کے متعلق خود فیصلہ کروں گا اور اگر میری وفات ہو گئی تو اسے بھی توار
کی ایک ضرب لگانا جس طرح اس نے مجھے لگائی تھی۔ حضرت علیؓ نے ابن ملجم کے ساتھ عادی
معمول کے مجرم کا سلوک کیا تھا۔" (۴)

مسلمان باغی:

شریعت میں یہ طے شدہ امر ہے کہ مسلمان باغی امام وقت کے خلاف بغاؤت کرنے کی
وجہ سے دائرہ اسلام سے خارج نہیں ہوتے اس لئے کہ ان کی بغاؤت کو حق بجانب ثابت کرنے
کے لئے کوئی نہ کوئی توجیہ موجود ہوتی ہے اور اس کے ذریعہ احکام شرعیہ کی پامالی مقصود نہیں
ہوتی، ایک شخص حضرت علیؓ سے آکر پوچھنے لگا کہ کیا جنگ جمل جنگ صفين اور جنگ نہروان میں
آپ کے خلافین کافر ہو گئے تھے؟ آپ نے نفی میں جواب دیتے ہوئے فرمایا: "وہ ہمارے بھائی تھے
اور ہمارے خلاف اٹھ کھڑے ہوئے تھے، ہم نے ان سے اس لئے جنگ کی کہ وہ اللہ کے حکم کی

طرف لوٹ آئیں" (۵) -

ای اس طرح خارج کے متعلق حضرت علی رضی اللہ عنہ سے کسی نے پوچھا کہ آیا وہ کافر ہو گئے ہو ؟ حضرت علی " نے جواب دیا: " نہیں بلکہ وہ کفر سے بھاگے ہیں " پھر سوال ہوا کہ آیا یہ منافق ہیں ؟ تو آپ نے فرمایا: " منافقین اللہ کو بہت ہی کم یاد کرتے ہیں " (جب کہ خارج ذکر اللہ کثرت سے کرتے ہیں) پھر پوچھا گیا کہ آخر یہ لوگ ہیں کیا ؟ آپ نے جواب دیا یہ ایک گروہ ہے جو نفع میں بستلا ہو کر انہا بہرہ بن گیا ہے اور ہمارے خلاف بغاوت کر کے ہم سے بر سر بیکار ہو گیا پھر ہمیں بھی اس سے لڑنا پڑا " (۶) -

باغیوں کے خلاف جنگ:

امام المسلمين پر واجب ہے کہ وہ مسلمانوں کے اتفاق و اتحاد کو برقرار رکھنے اور ان کی صفوں کو انتشار سے بچانے کی خاطر باغیوں سے جنگ کرے تاکہ کوئی طالع آزم اللہ کے حکم سے فائز اور قانونی طور پر جائز حکمران کو اس کے عمدے سے ہٹانے کے لئے میدان میں نہ کوڈ پڑے، اس لئے اگر امیر المؤمنین نے ان کے خلاف جنگ نہ کی تو وہ گنہ گار ہو گا۔ جنگ صفين کے دن جوشب الخیری نے حضرت علی " کو پکار کر کہا: " اے ابو طالب کے بیٹے ! ہمارے چیچھا چھوڑو اور واپس چلے جاؤ، ہم تمہیں اپنے اور تمہارے خون کے تحفظ کے لئے اللہ کا واسطہ دیتے ہیں۔ ہم عراق سے تمہارے لئے دست بردار ہوتے ہیں اور تم شام سے ہمارے حق میں دست بردار ہو جاؤ، اس طرح ہم سب مل کر مسلمانوں کے خون کو گرنے سے بچائیں گے۔ " حضرت علی " نے جواب میں فرمایا " اے ام نظیم کے بیٹے، تم نے بڑی دور کی بات کی بخدا اگر مجھے معلوم ہوتا کہ میرے لئے اللہ کے دین کے معاملے میں مذاہت کی گنجائش ہے تو میں ضرور ایسا کر لیتا اور اس وقت میرے کندھے پر جو بوجھ ہے اس سے یہ کام ہلکا ہوتا، لیکن اللہ تعالیٰ قرآن والوں سے مذاہت اور خاموشی پر خوش نہیں ہوتا جب کہ اس کے احکام کی نافرمانی ہو رہی ہو " تاہم باغیوں سے قال کے لئے دو شریں ہیں:

الف) اگر باغی ہتھیار الحمالیں اور لوگوں کا خون بھانا شروع کر دیں، پھر بھی اگر وہ قانونی طور پر جائز امام پر صرف تنقید یا اس کی عکیفہ کریں تو ان سے جنگ جائز نہیں ہاں اگر وہ ہتھیار بند ہو کر میدان میں آ جائیں اور خون بھانا شروع کروں تو ایسی صورت میں ان سے جنگ جائز

عبدالرازاق نے اپنی مصاف میں ابن جریح سے روایت کی ہے، وہ کہتے ہیں کہ مجھے عبد الکریم نے بتایا: "خارجیوں نے پسلے حضرت علیؓ سے جھڑا کیا پھر ان سے علیحدہ ہو گئے اور ان پر شرک کا الزام لگایا۔ حضرت علیؓ نے انہیں کچھ نہیں کہا۔ پھر یہ لوگ مقام حوراء پہنچ گئے۔ حضرت علیؓ کو اطلاع ملی کہ یہ لوگ کوفہ کو مستقر بنا کر جنگ کی تیاریاں کر رہے ہیں حضرت علیؓ نے سن کر فرمایا کہ انہیں نہ چھیند، پھر یہ لوگ وہاں سے نکل کر نہروان پہنچ گئے اور وہاں ایک ماہ ٹھہرے رہے۔ لوگوں نے حضرت علیؓ سے ان کے خلاف قدم لٹھانے کے لئے کہا آپ نے جواب میں فرمایا "اس وقت تک نہیں جب تک وہ لوگوں کے خون سے اپنے ہاتھ نہ رنگیں مسافروں کو نہ لوٹیں اور امن کے لئے خطرہ نہ بن جائیں" آپ نے انہیں اس وقت تک کچھ نہیں کہا جب تک وہ قتل و غارت گری سے باز رہے۔ لیکن جب انہوں نے قتل و غارت شروع کر دی تو آپ نے ان کے خلاف جہاد کر کے ان کا خاتمه کر دیا۔ (۷)

(ب) دوم: انہیں ترک بقاوت کی دعوت دی جائے امام ابو یوسفؓ نے کتاب المراجع میں ذکر کیا ہے کہ حضرت علی رضی اللہ عنہ نے اہل قبلہ یعنی مسلمانوں کے کسی خلاف گروہ سے اس وقت تک جنگ نہیں کی جب تک انہیں مخالفت ترک کرنے کی دعوت نہیں دی آپ نے جنگ جمل سے پسلے اہل بصرہ سے خط و کتابت کی اور خارج کی طرف حضرت عبد اللہ بن عباسؓ کو سفیر بنا کر بھیجا کہ وہ جا کر انہیں سمجھائیں اور انہیں پھر سے حضرت علی کرم اللہ وجہہ کی اطاعت کی طرف لوٹنے کی دعوت دیں کیونکہ اس وقت حضرت علی رضی اللہ عنہ ہی قانونی طور پر امیر المؤمنین تھے۔

(ج) امام کے لئے یہ جائز نہیں ہے کہ وہ باغیوں کے خلاف جنگ میں کسی کافر سے مدد لے، کیونکہ ارشاد باری ہے وَلَنْ يَجْعَلَ اللَّهُ لِكُفَّارِنَّ عَلَى الْمُؤْمِنِينَ سَيِّلًا (التاء - ۱۳۱) (اور اللہ تعالیٰ مسلمانوں پر کافروں کے غلبہ کے لئے ہرگز کوئی راہ نہیں ٹھکالے گا)۔

(و) امام یا اس کے لشکر کے کسی سپاہی کے لئے بھی جائز نہیں ہے کہ وہ باغیوں سے تعلق رکھنے والے ایسے افراد سے جنگ کرے جو جنگ میں حصہ نہ لے رہے ہوں چاہے وہ میدان جنگ سے فرار ہو رہے ہوں یا اپنے گھر بیٹھ رہے ہوں یا انہوں نے اپنے گھروں کے دروازے بند کر لئے

ہوں۔ اسی طرح باغیوں کے زخیوں پر ہاتھ اٹھانے کی اجازت نہیں ہے۔ حضرت علیؓ نے جنگِ جمل کے دن مناوی کرادی تھی کہ کسی بھاگنے والے کا تعاقب نہ کیا جائے اور کسی زخمی کو ہلاک نہ کیا جائے اگر کسی نے ان میں سے کسی کو کوئی نقصان پہنچایا تو امام اس کی دستیت مسلمانوں کے بیت المال سے ادا کرے گا۔ حضرت علیؓ نے جنگِ جمل کے موقع پر کچھ لوگوں کی دستیت بیت المال سے ادا کی تھی جو بھاگتے ہوئے مارے گئے تھے (۸)

(۹) باغیوں کے خلاف جنگ کرتے ہوئے امام کی نیت باغیوں کا خون بھانا ہو، بلکہ انہیں بغاوت سے باز رکھنا اور دوبارہ مسلمانوں کے صف میں شامل کرنا ہو۔ امور بن نیار المستقری نے واقعہ جمل کے موقع پذیر ہونے سے پہلے حضرت علیؓ سے بصرہ کی طرف کوچ کرنے کی غرض و غایت پوچھی تھی تو آپ نے فرمایا تھا "حالات کا جائزہ لینا اور بغاوت کی آگ فرد کرنا، تاکہ تمام مسلمان بھائی پھر اکٹھے ہو جائیں اور امت کی پر اگندگی دور ہو جائے" (۹)

(۱۰) امیر کے لئے باغیوں کے مکالات مندم کرنا یا ان کی فصلیں جاہ کرنا یا ان کے درخت کاٹ ڈالنا جائز نہیں کیونکہ اس سے مسلمانوں کے علاقوں کو نقصان پہنچے گا۔

باغیوں سے چھیننا ہوا مال:-

(الف) امامت کے عمدے پر قانونی طور پر ممکن امام اور اس کے لفکر کے لئے باغیوں کے مال و اسباب میں سے صرف وہی مال لینا حلال ہے جو وہ میدان جنگ میں لے کر آئے ہوں۔ رہا ان کا وہ منقول یا غیر منقول مال و اسباب جو وہ میدان جنگ سے باہر چھوڑ آئے ہوں تو اس میں سے کوئی بھی چیز لینا امام کے لئے جائز نہیں۔ حضرت علیؓ نے فرمایا تھا: "ان باغیوں کے گھروں میں جو مال و اسباب پڑا ہے وہ ان کا ہے اور جو کچھ وہ اپنے ساتھ تمارے خلاف جنگ کے لئے لے کر آئے ہیں وہ تمہارے لئے مال نہیں ہے" (۱۰)

اسی بنا پر آپ نے اہل نہروان اور اہل بصرہ کی لفکر گاہوں کے مال و اسباب کو بطور مال نہیں تفہیم کر دیا تھا اور اس کے مساوا کسی چیز سے تعریض نہیں کیا تھا۔ (۱۱) ایک شخص ایک قیدی کو پکڑ کر آپ کے پاس لایا تو آپ نے اس سے فرمایا: "تم اس کا ساز و سامان لے لو۔" (۱۲)

یہی وجہ ہے کہ ہم دیکھتے ہیں کہ جنگِ جمل کے بعد حضرت علی رضی اللہ عنہ اہل بصرہ کے گھروں میں رکھے ہوئے مال و اسباب سے قطعاً کوئی تعریض نہیں کرتے اور انہیں ان کے

مالکوں کے قبضے میں رہنے دیتے ہیں۔ صرف خراج کی وہ رقم جو بصرہ کے بیت المال میں تھی اسے لے کر سرکاری خزانے میں داخل کر دیتے ہیں جہاں تک فوج کا معاملہ تھا تو اسے پوری طرح قابو میں رکھنا بہت مشکل تھا کیونکہ فوج کے بہت سے سپاہی ایسے تھے جو امیر کی حکم عدولی کرتے ہوئے اپنی من مانی کرتے تھے۔ اسی لئے حضرت علی رضی اللہ عنہ باغیوں پر قابو پانے کے بعد یہ اعلان کر دیتے تھے کہ جو شخص بھی اپنی کوئی چیز امام کی فوج کے کسی شخص کے ہاتھ میں دیکھے وہ اس سے لے لے۔ جنگ جمل کے بعد یہ واقعہ بھی پیش آیا کہ ایک شخص نے اپنی ہائٹی حضرت علیؑ کی فوج کے ایک سپاہی کے ہاتھ میں دیکھی ہوا سے اس شخص کے گھر سے ملی تھی اور ہے وہ کھانپکانے کی غرض سے لے آیا تھا۔ مالک نے اپنی ہائٹی کی شاخت کر کے اس شخص سے واپس لے لی۔^(۱۳)

نہروان کی جنگ کے بعد حضرت علیؑ نے اہل نہروان کے گروں سے حاصل کردہ تمام چیزوں کی باقاعدہ تشریف کرائی چنانچہ تمام لوگوں نے اپنی اپنی چیزیں واپس لے لیں۔ صرف ایک ہنڑیا رہ گئی جس کا کوئی مالک تشریف کے باوجود پیدا نہ ہوا۔ اگر مال ایسا ہوتا جس کا مالک مارا جا چکا ہوتا تو آپ وہ مال اس کے درہاء کو دے دیتے۔ ابن حزمؓ نے روایت کی ہے کہ حضرت علیؑ کسی مقتول کے مال کو ہاتھ نہیں لگاتے تھے۔^(۱۴)

(ب) باغیوں کے قیدی مرد اور عورتیں: حضرت علی کرم اللہ وجہ باغیوں کے کسی گرفتار شدہ قیدی کو قتل کر دینا یا اسے غلام یا لونڈی بنا لینا حلال نہیں جانتے تھے۔

(۳) اسی طرح ان کی عورتوں اور بچوں کو گرفتار کرنا جائز نہیں سمجھتے تھے۔ جنگ جمل کے بعد عورتوں اور بچوں کی گرفتاری کے سلسلے میں لوگوں نے آپ پر اعتراض کیا اور کہا: یہ کیا بات ہوئی کہ ان کا خون بھانا تو حلال ہے ایکن ان کا مال و اسباب لے لینا حلال نہیں ہے؟ حضرت علی رضی اللہ عنہ کو جب اس اعتراض کی خبر ملی تو آپ نے لوگوں سے فرمایا: "تم میں سے کون یہ پسند کرے گا کہ ام المؤمنین عائشہؓ اس کے حصے میں آئیں؟" یہ سن کر تمام لوگ خاموش ہو گئے۔^(۱۵)

باغیوں کے ہاتھوں تلف ہونے والی اشیاء کا تاداں:

جنگ کے دوران باغیوں کے ہاتھوں جو جانی یا مالی نقصان ہوا ہو اس کا کوئی تاداں نہیں۔

اسی طرح باغیوں کے ہاتھ آیا ہوا مال بھی تاؤان سے مستثنی ہے۔ کیونکہ ان پر تاؤان ڈالنے کا مطلب یہ ہے کہ انہیں امیر کی اطاعت کی طرف لوٹنے سے تنفس کر دیا جائے، یہی وجہ ہے کہ جب حضرت علیؓ نے بھرہ کو باغیوں سے چھین کر اس پر قبضہ کر لیا تو آپ نے ان سے خراج وغیرہ کی واپسی کا مطالبہ نہیں کیا جس پر ان باغیوں نے پہلے قبضہ کر لیا تھا۔ (۲۶)

مقتول باغیوں کی نماز جنازہ:-

حضرت علی رضی اللہ عنہ کی رائے یہ تھی کہ اہل حق کے خلاف جنگ میں قتل ہونے والے باغیوں کی نماز جنازہ امام المسلمين پڑھائیں گے۔ جنگ جمل کے دن طوفین کے مقتولین کی نماز جنازہ آپ نے پڑھائی تھی۔ (۲۷)

کوڑے لگانا

کوڑے لگانے والا

حضرت علی رضی اللہ عنہ کوڑے مارنے کے لئے ایسا آدمی منتخب کرتے تھے جو نہ بست طاقتوں ہوتا اور نہ ہی کمزور تھم کا مریل انسان، تاکہ اس کی ضرب درمیانے درجے کی ہو۔

کوڑا:

آپ درمیانے درجے کا کوڑا منتخب کرتے جو نہ بست ہی سخت ہوتا اور نہ بست ہی نرم۔ ایک شرابی آپ کے پاس لایا گیا، آپ نے اس کے لئے تین کوڑوں میں سے درمیانے درجے کا کوڑا منگوایا۔ اس میں پھل لگے ہوئے تھے۔ آپ نے اس سے پھل اتردا کر اسے دو پھرلوں کے درمیان زور سے مارا پھر اسے ایک شخص کے حوالے کر کے اسے کوڑے لگانے کا حکم دیا اور فرمایا کہ جسم کے ہر عضو کو اس کا حصہ ملتا چاہئے۔

کوڑے مارنے کی کیفیت:

(الف) قاذف (زن کا الزام لگانے والا) کے سوا کسی کوڑے کھانے والے کے جسم سے کپڑے اتارے نہیں جائیں گے اور نہ ہی زیر جامہ اگرچہ وہ روئی دار کیوں نہ ہو۔ اور حضرت علیؓ نے فرمایا: "قاذف سے چادر نہیں اتاری جائے گی" آپ نے ایک شخص کو کسی حد میں بھاکر کوڑے لگانے اور اس کے جسم پر قتلان کی بنی ہوئی چادر تھی، ایک لوٹی کو بدکاری کی بنا پر کوڑے

لگئے۔ اس کے کپڑوں کے نیچے لوہے کی زرہ تھی جو اس کے رشتہ داروں نے پہنارکی تھی۔ پھر اسے بھرہ کی طرف جلاوطن کر دیا۔ حد قذف کے بارے میں آپ فرمایا کرتے تھے: "قاذف کو اس کے کپڑوں میں کوڑے لگائے جائیں گے اور اس کے جسم سے روٹی دار اور چجزے دار کپڑے اتار لئے جائیں گے۔

(ب) اصولی طور پر مرد کو کھڑا کر کے اور عورت کو بٹھا کر گوڑے لگانے چاہئیں۔ حضرت علیؓ نے فرمایا: "عورت کو بٹھا کر اور مرد کو کھڑا کر کے کوڑے لگائے جائیں گے" لیکن اگر مرد کو بٹھا کر کوڑے لگائے جائیں تو یہ بھی درست ہے۔ حضرت علیؓ نے ایک شخص کو بٹھا کر کوڑے لگائے تھے۔

(ج) اس کے ہاتھ باندھے نہیں جائیں گے بلکہ کھلے چھوڑ دئے جائیں گے تاکہ کوڑوں کی ضرب سے اپنا بچاؤ کر سکے۔ ایک شخص کو شراب پینے پر پکڑ کے حضرت علیؓ کے پاس لاایا گیا۔ آپ نے جlad سے کہا: "اسے کوڑے لگاؤ اور اس کے ہاتھ چھوڑ دو تاکہ یہ ان کے ذریعہ اپنا بچاؤ کر سکے۔"

(د) کوڑوں کی ضربات کو اس کے پورے جسم پر بکھیر دیا جائے گا لیکن چروہ اور نازک اعضا مثلاً شرمگاہ وغیرہ ان ضربات سے محظوظ رکھے جائیں گے۔ ایک شخص کو حضرت علیؓ کے پاس لاایا گیا ہے کسی حد میں کوڑے لگنے تھے۔ آپ نے حکم دیا کہ ہر عضو کو اس کا حصہ دیا جائے لیکن چروہ اور شرمگاہ پر کوڑے نہ لگائے جائیں یہ کسی حد میں لگنے والے کوڑوں کی کیفیت تھی، لیکن اگر تعزیر میں کوڑے لگنے ہوں تو اس کا دار و مدار قاضی یا عدالت کی رائے پر ہے کہ وہ کس طرح کوڑے لگائے کہ جس کے نتیجے میں جرم کو جرم سے باز رکھا جاسکے۔

۳۔ وہ جرائم جن پر کوڑوں کی سزا دی جاتی ہے۔

مندرجہ ذیل جرائم پر کوڑوں کی سزا دی جائے گی:-

شراب نوشی، قذف، غیر محسن کا ارتکاب زنا، ایسے جرائم پر بھی کوڑوں کی سزا دی جائے گی جن کے متعلق شریعت میں کوئی نص موجود نہ ہو لیکن قاضی یا عدالت کی رائے میں کوڑوں کی یہ سزا مجرم کو جرم سے باز رکھ سکتی ہو۔
جسے کوڑے لگائے جائیں:-

آزاد کو پوری حد لگائی جائے گی لیکن غلام کے لئے کوڑوں کی سزا آدمی ہو گی مکاتب کو حد میں اسی حساب سے کوڑے لگائے جائیں گے جس قدر اس نے کتابت کی رقم ادا کر دی ہو گی۔ اگر اس نے کتابت کی آدمی رقم ادا کر دی ہو گی تو اسے آزاد کے آدھے اور غلام کے آدھے کوڑے لگیں گے۔ (۱۸)

ارٹکاب جرم کا حکم دنیا۔ اس کی سزا:

ہمیں اس طبقے میں کہ آیا ارٹکاب قتل پر مجبور کرنے والے پر بھی قصاص لازم آئے گا یا صرف ارٹکاب کرنے والے سے قصاص لیا جائے گا، حضرت علیؓ کی رائے کسی روایت سے معلوم نہیں ہو سکی تاہم ہم حضرت علیؓ کے اس فیصلے سے آگاہ ہیں جو آپؐ نے ایسے شخص کے متعلق دیا تھا جس نے اپنے غلام کو ایک شخص کو قتل کرنے کا حکم دیا تھا اور غلام نے اسے قتل بھی کر دیا تھا، آپؐ نے فرمایا: "غلام اپنے آقا کی تلوار اور کوڑے کی طرح ہے۔ یعنی آقا اپنی مرضی سے جو کام بھی چاہے اس سے لے سکتا ہے، آپؐ نے آقا کی گردان اڑانے اور غلام کو قید میں ڈال دینے کا حکم دیا تھا۔ (۱۹)

معالج کے ہاتھوں مریض کی موت واقع ہوتا:

حضرت علی رضی اللہ عنہ طبیب کی غلطی کی ذمہ داری اس پر ڈالتے تھے، اگر کوئی مریض طبیب کی غلطی کی وجہ سے مر جاتا تو آپ طبیب پر اس کی دینت کی ادائیگی لازم کر دیتے۔ ایک دن آپؐ نے خطبہ دیتے ہوئے فرمایا اے مبیبو اے حیوانات کا علاج کرنے والا اور اے پیشہ طبابت اختیار کرنے والا۔ تم میں سے جو بھی کسی انسان یا جانور کا علاج کرے وہ اپنی جان کے چھکارے کا راستہ بھی رکھ لے۔ اگر اس نے کسی کا علاج کیا اور اپنے چھکارے کی کوئی سیل نہ رکھی اور مریض یا جانور ہلاک ہو گیا تو اسے اس کا تاو ان دینا پڑے گا۔ (۲۰)

سربراہ حکومت یا حاکم کی جنایت:

حضرت علی رضی اللہ عنہ سلطان یا حاکم کو انسانوں میں سے ایک انسان سمجھتے تھے جو اپنے جرم کی پاداش کا اسی طرح سزاوار ہو گا جیسے دوسرا لوگ ہوتے ہیں۔ اسی طرح وہ بیگناں عمدہ اپنی اس غلطی کا بھی ذمہ دار ہو گا جس کے اثرات لوگوں تک منتشر ہیں۔ یہ اصول حضرت عمرؓ کے اس وقت میں پوری طرح ظاہر ہوتا ہے جس میں آپؐ نے ایک عورت کو جس کی شہرت

اچھی نہیں تھی اور اس کے ہاں لوگوں کا آنا جاتا رہتا تھا، جو آپ کو پسند نہ تھا اپنے پاس بلوایا۔ لوگوں نے اسے حضرت عمرؓ کے پاس جانے کے لئے کماوہ گھبرا کر سوچنے لگی کہ خدا خیر کرے، عمرؓ کے ہاں کیوں طلبی ہوئی ہے؟ پھر وہ چل پڑی۔ ابھی راستے میں تھی کہ ڈرگنی اور اس کا استقطاب ہو گیا، بچے نے دو چینیں ماریں اور مر گیا حضرت عمرؓ نے اس کے متعلق صحابہ کرام سے مشورہ کیا۔ بعض نے اپنی رائے دیتے ہوئے کہا کہ آپ (حضرت عمرؓ) پر اس کی کوئی ذمہ داری نہیں ہے کیونکہ خلیفہ کی حیثیت سے آپ کسی کی بھی تادیب کر سکتے ہیں۔ حضرت علیؓ خاموش رہے۔ حضرت عمرؓ نے آپ سے بھی رائے پوچھی تو آپ نے فرمایا: "اگر ان لوگوں نے اپنی رائے ظاہر کی ہے تو ان کی یہ رائے غلط ہے، اور اگر آپ کی جانبداری کرتے ہوئے یہ رائے دی ہے تو انہوں نے آپ کی خیر خواہی نہیں کی، میری رائے یہ ہے کہ بچے کی دیت آپ کے ذمہ ہے کیونکہ آپ نے ہی اسے اپنے پاس آنے کا پیغام بھیج کر خوفزدہ کر دیا تھا اس لئے اس کا استقطاب آپ کی وجہ سے ہوا تھا۔ اس پر حضرت عمرؓ نے حضرت علیؓ کی بات تسلیم کرتے ہوئے انہیں اس بچے کی دیت قریش (یعنی حضرت عمرؓ کے جدی رشتہ داروں) سے وصول کرنے کی پرایت کی۔ (۲۱) اس لئے کہ ان (حضرت عمرؓ) سے ظلطی سزد ہو گئی تھی جس کی وجہ سے استقطاب ہوا۔

قصاص لینے کا حق:

(۲۲) قصاص لینے کا حق کے حاصل ہے؟ قصاص اس شخص کا حق ہے جس پر زیادتی کی گئی ہو، اگر جرم جان لیوانہ ہو بلکہ اس سے کم ہو، اگر جرم جان لیوا ہو تو یہ حق اس کے نسبی اور بھی رشتہ داروں کا ہے جن میں مرد اور عورتیں دونوں شامل ہیں۔ اگر قصاص کے حق دار معاف کر دیں تو معافی درست ہوگی اور قصاص ساقط ہو جائے گا۔ ایک ذی ایک مسلمان کے ہاتھوں قتل ہو گیا تھا اور ثبوت بھی مل گیا تھا، حضرت علیؓ نے قاتل کو قتل کر دینے کا حکم بھی دے دیا تھا کہ مقتول کا بھائی آیا اور کہنے لگا کہ میں نے قاتل کو معاف کر دیا ہے۔ حضرت علیؓ نے اس سے پوچھا کہ قاتل کے رشتہ داروں نے تمہیں ڈرایا وہ مکایا تو نہیں ہے؟ اس نے نہیں میں جواب دیا اور کہا کہ قاتل کے قتل ہو جانے سے میرا بھائی تو اپس نہیں آ سکتا، ان لوگوں نے مجھے معاذدہ دے کر راضی کر لیا ہے۔ اس پر حضرت علیؓ نے معافی کی توثیق کر دی۔ (۲۳)

قصاص جاری کرنے کی شرطیں:

ہمیں حضرت علی رضی اللہ عنہ سے قصاص پر عمل درآمد کی جو شرائط رواجتوں سے ملی ہیں وہ درج ذیل ہیں:

مجرم یعنی قاتل بالغ اور صاحب اختیار ہو

جس کے خلاف قتل کا جرم ہوا ہو وہ معصوم الدم ہو (یعنی اس کا خون بمانا حرام ہو) اس لئے اس شخص پر قصاص نہیں ہو گا جس کا خون حلال ہو مثلاً بغاوت کرنے والے اور نہ ہی اس پر قصاص ہو گا جس نے کسی سزاۓ موت پانے والے کو قتل کر دیا ہو۔

قاتل اور مقتول میں آزادی میں یکساختی ہو، اس لئے اگر آزاد نے غلام یا مکاتب کو قتل کر دیا تو اس پر قصاص نہیں اسی طرح دین میں بر ایمنی ہو جیسا کہ حضرت علیؓ سے ایک روایت ہے اس لئے کوئی مسلمان کسی کافر کے پدے قتل نہیں کیا جائے گا۔

ارتکاب قتل کا یہ جرم عمداً ہو، حضرت علیؓ کا قول ہے: جان بوجھ کر ارتکاب قتل کی سزا ہر صورت میں قصاص ہے۔ اس لئے اگر کسی شخص نے کسی کی آنکھ جان بوجھ کر پھوڑ دی ہو تو اس میں قصاص واجب ہے۔ حکم بن عثیمین سے روایت ہے کہ ایک شخص نے دوسرے شخص کو ملناچھ رسید کیا جس سے اس کی بیٹائی جاتی رہی لیکن آنکھ کی پتلی اپنی جگہ قائم رہی۔ اس سے قصاص لینے کا ارادہ ہوا لیکن قصاص لینے والوں کو اس کا طریقہ معلوم نہیں تھا حضرت علی رضی اللہ عنہ نے انہیں طریقہ بتایا، اس کے چرے پر روئی یا ادنی گدی رکھ دی گئی اور اس کا سرخ سورج کی طرف کر دیا گیا پھر اس کی آنکھوں کے پاس آئیں لا کہ اس کے ذریعے سورج کا عکس اس کی آنکھوں میں ڈالا گیا۔ سورج کی چمک سے اس کی آنکھیں چندھیا گئیں، بیٹائی جاتی رہی اور آنکھوں کی پتلیاں اپنی جگہ قائم رہیں۔

جس زیادتی ہوئی ہے وہ یا اس کے رشتہ دار معاف نہ کریں۔

جس پر زیادتی ہوئی ہے وہ حملہ آور نہ ہو کہ اس کے تمثیل سے بچاؤ کی صرف ایک صورت ہو کہ اس پر جو ای محملہ کیا جائے یہ جرم کسی ایسے عصو پر نہ ہوا ہو جو پسلے ہی ناکارہ ہو چکا ہو مثلاً مفلوج ہاتھ

قصاص میں مماثلت ممکن ہو، اگر مماثلت ناممکن ہو تو پھر قصاص نہیں لیا جائے گا، اسی بنا پر دماغ کی جملی تک پہنچنے والا زخم اور اسی طرح کے دوسرے زخموں مثلاً دماغ کو پھاڑ دینے والا زخم اور انٹروں تک پہنچنے والے زخم کا کوئی قصاص نہیں کیونکہ ان میں مماثلت ممکن نہیں، لیکن طباخچے کے قصاص کے بارے میں حضرت علیؓ سے صحیح روایت موجود ہے۔ (۲۳) یہ جرم جنین پر اور اس وقت نہ ہوا ہو جب وہ ابھی ماں کے پیٹ میں ہو۔

ارتاداد کی سزا:

(الف) اس پر سب کا اجماع ہے کہ ارتاداد کی سزا قتل ہے، اس کے متعلق حضرت علیؓ سے قوله - عملاً بستی روایتیں متفق ہیں۔

(ب) قتل کی یہ سزا تمام مرتدین پر جاری کی جائے گی، چاہے وہ افراد ہوں یا گروہ۔ حضرت علیؓ نے معقل سلمی کو بنی ناجیہ کی طرف روانہ کیا۔ معقل نے انسیں تین گروہوں میں مٹا ہوا پاپا۔ ایک گروہ وہ تھا جو پہلے عیسائی تھا پھر مسلمان ہو گیا، دوسرا گروہ عیسائیت پر قائم رہا، اور تیسرا گروہ مسلمان ہونے کے بعد عیسائیت کی طرف لوٹ گیا تھا۔ معقل نے اپنے ساتھیوں کے لئے ایک نشانی مقرر کر دی اور حکم دیا کہ جب تم یہ نشانی دیکھو تو تیرے گروہ کے لوگوں کو تکواروں پر رکھ لو، جب معقل نے وہ نشانی بلند کی تو اس کے ساتھیوں نے انسیں تکواروں پر رکھ لیا۔ ان کے لڑنے والے مرد قتل ہو گئے، عورتیں اور پیچے گرفتار ہو گئے۔ معقل نے ان گرفتار شدہ عورتوں اور بچوں کو مسجد کے ہاتھوں ایک لاکھ میں فروخت کر دیا مسجد نے پچاس ہزار نقد ادا کر دیئے اور پچاس ہزار ادھار کر لئے۔ حضرت علیؓ نے اس کی توفیق کر دی۔ پھر مسجد بھاگ کر حضرت معاویہ کے پاس چلا گیا۔ حضرت معاویہ نے ان عورتوں اور بچوں کو آزاد کر دیا جس کی حضرت علیؓ نے بھی توفیق کر دی۔ معقل مسجد کے گھر گئے وہاں ہر طرف پر آنکنگی تھی۔ اس کے بعد بھاگے ہوئے لوگ بھی واپس معقل کے پاس آ گئے۔ معقل نے ان سے کہا کہ تمہارا آدمی (مسقد) تمہارے دشمن (حضرت معاویہ) کے پاس بھاگ گیا ہے۔ اگر تم اسے پکڑ کر میرے پاس لے آؤ تو میں تمہیں تمہارا حق دلا دوں گا۔

(ج) اس واقعہ سے یہ بات ظاہر ہو جاتی ہے کہ حضرت علیؓ کے نزدیک مرتد حورت کا قتل جائز نہیں تھا، اس لئے کہ آپ نے عورتوں اور بچوں کو گرفتار تو کیا اور انسیں قتل نہیں کیا۔ ابن

قدامہ نے بھی حضرت علیؓ سے یہی روایت کی ہے کہ مرتد عورت کو قیدی ہالیا جائے گا اور اسے قتل نہیں کیا جائے گا۔

(د) مرتد کو کس طرح قتل کیا جائے: مرتد کے قتل پر اجماع کے باوجود اس کے قتل کی کیفیت کی تحدید نہیں کی گئی ہے، لیکن معلوم یوں ہوتا ہے کہ حضرت علیؓ کی رائے میں مرتد کو اس طرح قتل کیا جائے کہ وہ دوسروں کے لئے عبرت بن جائے اور کسی کو ایسا قدم اٹھانے کی جرأت نہ رہے۔ اسی لئے ہم دیکھتے ہیں کہ آپ کبھی تو تکوار سے گردن اڑا دینے کا حکم دیتے ہیں۔ آپ نے محمد بن ابی بکرؓ کو لکھا کہ مرتدین کی گرد نیں اڑا دی جائیں اور کبھی قدموں تلے روونڈ نے اور لات مار کر مار ڈالنے کا حکم دیتے ہیں۔ ابو عمرو شیبانی سے مروی ہے کہ بن عجالان کا ایک شخص عیسائی ہو گیا، عینہ ابن فرقہ سملی نے حضرت علیؓ کو لکھ بھیجا۔ آپ نے لکھا کہ اسے میرے پاس بھیج دو، یہ شخص گھنے بالوں والا تھا اور اونی کپڑے پن رکے تھے جب اسے زنجروں میں جکڑ کر آپ کے سامنے لا کر ڈال دیا گیا تو آپ نے اس سے طویل گفتگو کی اور وہ چپ رہا، آخر میں اس نے کہا: "مجھے آپ کی باتوں کی سمجھ نہیں آتی میں تو ہم اتنا جانتا ہوں کہ عیسیٰ (علیہ السلام) اللہ کے بیٹے ہیں" اس کا یہ کہنا تھا کہ حضرت علیؓ اپنے جگہ سے اٹھے اور اسے پاؤں سے روونڈ ڈالا۔ لوگ بھی یہ دیکھ کر آگے بڑھے اور اسے اپنے قدموں تلے کچل دیا، ایک روایت میں ہے کہ حضرت علیؓ نے اس کی بات سن کر اسے پاؤں سے ٹھوکر لگائی، لوگ بھی شروع ہو گئے یہاں تک کہ وہ ختم ہو گیا۔

حوالی و حوالہ جات

- ۱۔ ابن ابی شیبہ: ابو بکر عبد اللہ بن محمد۔ المصنف (طبع: ادارہ القرآن والعلوم الاسلامیہ کراچی)۔ ۲۷۷/۲
- ۲۔ تلمذ ہی: محمد رواس۔ فقہ حضرت علی (اردو) (طبع: ادارہ معارف اسلامی لاهور ۱۹۹۲ء)۔ ص ۳۳۔
- ۳۔ علی المتن: علاء الدین۔ کنز العمال (طبع: موسسه الرسالہ بیروت)۔
- ۴۔ ابن قدامہ: ابو محمد عبد اللہ بن احمد بن محمد۔ المغزی (طبع قاهرہ مصر ۱۳۶۱ھ)۔ ۸/۱۰۳

- ٥- فقه حضرت علي ص: ١٦٥: المغني - ١٥٢ / ٨
- ٦- مادردي: ابو الحسن علي بن محمد بن جعيب بغدادي الاحكام السلطانية (طبع: مطبخ محمودية تجارية قاهرة مصر) ص: ٥٨
- ٧- ابيهاص: ٤٠، المغني - ١١٣ / ٨
- ٨- ابن كثير: عماد الدين اساعيل بن عمر - البداية والنتيجة (طبع: مطبخ العاده قاهرة مصر ١٣٥٥هـ) - ٢٣٩
- ٩- عبد الرزاق بن همام - المصنف (طبع: دار العلم بيروت) ١٢٣ / ١٥
- ١٠- فقه حضرت علي -
- ١١- مصنف عبد الرزاق - ١٢٣ / ١٥
- ١٢- المغني - ١١٥ / ٨
- ١٣- مصنف عبد الرزاق - ١٢٢ / ١٥
- ١٤- البداية والنتيجة - ٢٣٥ / ٧
- ١٥- المغني - ١١٨ / ٨
- ١٦- البداية والنتيجة - ٢٣٥ / ٧
- ١٧- مصنف عبد الرزاق - ٢٣٣ / ٣٨٥، ٣٨٥ / ٣
- ١٨- المغني - ٢٨٢، ٢٨٢ / ٨
- ١٩- مصنف عبد الرزاق - ٣٧١ / ٩
- ٢٠- المغني - ٢٥٨ / ٩
- ٢١- ابيهاص: ٣٥٨ / ٩، المغني - ٢٨١ / ٧
- ٢٢- فقه حضرت علي
- ٢٣- مصنف عبد الرزاق - ٣٢٨ / ٩، المغني - ٢٧٢ / ٧